

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ శతకోటిరామచరితాంతర్గత శ్రీమదానందరామాయణే వాల్మీకీయే
మనోహరకాండే

॥ శ్రీరామకవచం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామకవచం ॥

అగస్తీరువాచ

ఆజానుబాహుమరవిందదళాయతాక్ష -

మాజన్మశుద్ధరస హాస ముఖప్రసాదం ।

శ్యామం గృహీతశరచాపముదారరూపం

రామం సరామమభిరామమనుస్మరామి ॥ 1 ॥

శృణు వక్ష్యామ్యహం సర్వం సుతీక్షణ మునిసత్తమ ।

శ్రీరామకవచం పుణ్యం సర్వకామ ప్రదాయకం ॥ 2 ॥

అద్వైతానందచైతన్య శుద్ధసత్వైకలక్షణః ।

బహిరంతః సుతీక్షాత్ర రామచంద్రః ప్రకాశతే ॥ 3 ॥

తత్త్వవిద్యార్థినో నిత్యం రమంతే చిత్సుఖాత్మని ।

ఇతి రామపదేనాసౌ పరబ్రహ్మభిధీయతే ॥ 4 ॥

జయ రామేతి యన్నామ కీర్తయన్నభివర్ణయేత్ ।

సర్వపాపైర్వినిర్ముక్తో యాతి విష్ణోః పరం పదం ॥ 5 ॥

శ్రీరామేతి పరం మంత్రం తదేవ పరమం పదం ।

తదేవ తారకం విద్ధి జన్మమృత్యుభయాపహం ।

శ్రీ రామేతి వదన్ బ్రహ్మభావమాప్నోత్యసమ్మయం ॥ 6 ॥

ఓం అస్య శ్రీరామకవచస్య అగస్త్య ఋషిః ।

అనుష్టుప్ ఛందః ।

సీతాలక్ష్మణోపేతః శ్రీరామచంద్రో దేవతా |
 శ్రీ రామచంద్ర ప్రసాదసిద్ధ్యర్థం జపే వినియోగః ||
 అథధ్యానం ప్రవక్ష్యామి సర్వాభీష్ట ఫలప్రదం |
 నీలజీమూతసంకాశం విద్యుద్వర్ణాంబరావృతం || 1 ||
 కోమలాంగం విశాలాక్షం యువానమతిసుందరం |
 సీతాసౌమిత్రీసహితం జటామకుటధారిణం || 2 ||
 సాసీతూణధనుర్బాణపాణీం దానవమర్దనం |
 యదా చోరభయే రాజభయే శత్రుభయే తథా || 3 ||
 ధ్యాత్వా రఘుపతిం యుద్ధే కాలానలసమప్రభం |
 చీరకృష్ణాజినధరం భస్మోద్ధూళితవిగ్రహం || 4 ||
 ఆకర్ణాకృష్టసశర కోదండభుజమండితం |
 రణే రిపూన్ రావణాదీన్ తీక్షణార్గణవృష్టిభిః || 5 ||
 సంహారంతం మహావీరం ఉగ్రమైంద్రరథస్థితం |
 లక్ష్మణాద్యైర్మహావీరైర్వృతం హనుమదాదిభిః || 6 ||
 సుగ్రీవాద్యైర్మహావీరైః శైలవృక్షకరోద్యతైః |
 వేగాత్యరాలపలంకారైః భుగ్భుక్యార్మహారవైః || 7 ||
 నవద్భిః పరివాదద్భిః సమరే రావణం ప్రతి |
 శ్రీరామ శత్రుసంఘాన్మే హన మర్దయ ఖాదయ || 8 ||
 భూతప్రేతపిశాచాదీన్ శ్రీరామాశు వినాశయ |
 ఏవం ధ్యాత్వా జపేద్రామకవచం సిద్ధిదాయకం || 9 ||

సుతీక్ష్ణ వజ్రకవచం శృణు వక్ష్యామ్యహం శుభం |
 శ్రీరామః పాతు మే మూర్ధ్ని పూర్వే చ రఘువంశజః || 10 ||

దక్షిణే మే రఘువరః పశ్చిమే పాతు పావనః |
 ఉత్తరే మే రఘుపతిః భాలం దశరథాత్మజః || 11 ||

భ్రువోర్ధూర్వాదళశ్యామః తయోర్మధ్యే జనార్దనః |
 శ్రోత్రం మే పాతు రాజేంద్రో దృశౌ రాజీవలోచనః || 12 ||

పూణం మే పాతు రాజర్షిః కంఠం మే జానకీపతిః |
 కర్ణమూలే ఖరధ్వంసీ భాలం మే రఘువల్లభః || 13 ||

జిహ్వం మే వాక్పతిః పాతు దంతవల్యౌ రఘూత్తమః |
 ఓష్ఠౌ శ్రీరామచంద్రో మే ముఖం పాతు పరాత్పరః || 14 ||

కంఠం పాతు జగద్వంద్యః స్కంధౌ మే రావణాంతకః |
 ధనుర్పాణధరః పాతు భుజౌ మే వాలిమర్దనః || 15 ||

సర్వాణ్యంగుళి పర్వాణి హస్తౌ మే రాక్షసాంతకః |
 వక్షో మే పాతు కాకుత్స్థః పాతు మే హృదయం హరిః || 16 ||

స్తనౌ సీతాపతిః పాతు పార్శ్వే మే జగదీశ్వరః |
 మధ్యం మే పాతు లక్ష్మీశో నాభిం మే రఘునాయకః || 17 ||

కౌసల్యేయః కటిం పాతు పృష్ఠం దుర్గతినాశనః |
 గుహ్యం పాతు హృషీకేశః సక్థినీ సత్యవిక్రమః || 18 ||

ఊరూ శార్ఙ్గధరః పాతు జానునీ హనుమత్ప్రియః |
 జంఘే పాతు జగద్వ్యాపీ పాదౌ మే తాటికాంతకః || 19 ||

సర్వాంగం పాతు మే విష్ణుః సర్వసంధీననామయః |
జ్ఞానేంద్రియాణి ప్రాణాదీన్ పాతు మే మధుసూదనః || 20 ||

పాతు శ్రీరామభద్రో మే శబ్దాదీన్విషయానపి |
ద్విపదాదీని భూతాని మత్సంబంధీని యాని చ || 21 ||

జామదగ్న్య మహాదర్పదళనః పాతు తాని మే |
సౌమిత్రిపూర్వజః పాతు వాగాదీనేంద్రియాణి చ || 22 ||

రోమాంకురాణ్యశేషాణి పాతు సుగ్రీవరాజ్యదః |
వాఙ్మనోబుద్ధ్యహంకారైః జ్ఞానాజ్ఞానకృతాని చ || 23 ||

జన్మాంతర కృతానీహ పాపాని వివిధాని చ |
తాని సర్వాణి దగ్ధ్వాశు హరకోదండఖండనః || 24 ||

పాతు మాం సర్వతో రామః శార్ఙ్గబాణధరః సదా |
ఇతి శ్రీరామచంద్రస్య కవచం వజ్రసమ్మితం || 25 ||

గుహ్యత్ గుహ్యతమం దివ్యం సుతీక్ష్ణ మునిసత్తమః |
యః పఠేత్ శృణుయాద్వాపి శ్రావయేద్వా సమాహితః || 26 ||

స యాతి పరమం స్థానం రామచంద్ర ప్రసాదతః |
మహాపాతకయుక్తో వా గోఘ్నా వా భూణహో తథా || 27 ||

శ్రీరామచంద్రకవచపఠనాత్ శుద్ధిమాప్నుయాత్ |
బ్రహ్మహత్యాదిభిః పాపైః ముచ్యతే నాత్ర సంశయః || 28 ||

|| ఇతి శ్రీరామకవచం సమాప్తం ||